

געמאכט א גורל ביים דינער, האט סטאווערט עס געווינען. ער האט דאס אנגענומען פאר א גוטע סימן פון הימל צוליב זיין זיך צוריקהאלטן פון עסן דעם טריפה'ן פלייש. דעם חיזוק וואס סטאווערט האט באקומען די נאכט האט אים געשטופט צו ווערן מער פרום.

באלד דערנאך האט סטאווערט אנגעהויבן צו גיין אין מיט'ן די וואך אין א פרומע שול אין די געגענט פון קליוולאנד הייטס. צוביסלעך איז סטאווערט געווארן מער און מער ערליך. איין שבת האט ער זיך מיישב געווען אז ער וויל גייען שבת אין שול אויך. סטאווערט איז געווען פון די ערשטער צו קומען אין שול דעם שבת אינדערפרי, נאר דער רב, הרב ניסענבוים איז געווען אין שול. סטאווערט האט געפרעגט פון דעם רב וואו ער מעג זיצן. דער רב האט אים געענטפערט אז סטאווערט מעג זיצן וואו ער וויל.

סטאווערט האט גענומען א פלאץ אין מיטן דעם שול, און ער האט אנגעהויבן צו דאווענען. וויבאלד סטאווערט איז געווען א פרישע בעל תשובה, האט דער איד לעבן סטאווערט אים צוגעהאלפן ווייזן דעם פלאץ אין דעם סידור וכו'. ביים ענדע פונעם דאווענען, האט סטאווערט באמערקט אז יעדע זיך האט געהאט א נאמען אויף עס. סטאווערט האט געליינט די נאמען אויף זיין פלאץ און ער האט כמעט גע'חלש'ט: "אהרן מינץ" - דאס איז געווען זיין פרומער זיידע וואס איז נפטר געווארן 10-15 יאר פריער. סטאווערט האט עס געזען אלס נאך א סימן אז ער גייט אויפ'ן ריכטיגען וועג.

צוביסלעך זענען סטאווערט און זיין משפחה געווארן מער און מער פרום. איין טאג האט סטאווערט דערציילט פאר זיין טאטן אז ער האט אנגעהויבן צו לערנען תורה מיט אידן פון דעם טעלזער ישיבה אין קליוולאנד. סטאווערט'ס טאטע איז געווארן איבעראשט... "דו האסט שייכות מיט טעלז?" האט סטאווערט'ס טאטע אים געפרעגט. "דו ווייסט וואס?" האט סטאווערט'ס טאטע אנגעהויבן צו דערציילן מיט א לעבעדיקייט, "מיינ מאמע, דיין באבע האט געהאט שייכות מיט טעלז פאר איבער 50 יאר. אמאל האט זי אפילו מנדב געווען א ספר תורה!" סטאווערט איז געווארן גאר אינטערעסירט צו הערן וועגן דעם ספר תורה וואס זיין פרומע באבע האט געבען אזוי סאך יארן פריער.

סטאווערט איז געזיצן הערן זיין טאטא דערציילן ווייטער, וועגן דעם ספר תורה וואס סטאווערט'ס באבע האט מנדב געווען אסאך יארן פריער. "דעמאלט", האט זיין טאטע אנגעהויבן צו דערציילן צו סטאווערט נאכאמאל, "ווען דו ביסט געווען א פיצי בייבי, ביסטו נעבאך געווען שטארק נישט געזונט. וועגן דעם האט דיין באבע מסכים געווען צו געבן א ספר תורה צו א באוואוסטע בית מדרש בתנאי אז מען זאל מאכן א "מי שברך" פאר דיר אין שול. זייער פלאץ איז ב"ה געלונגען. זי האט געגעבן דעם ספר תורה, און דו האסט געהאט ב"ה א רפואה שלימה!"

סטאווערט איז שפעטער געווארן געווארן אז דער רב פונעם שול וואו סטאווערט'ס באבע האט געמאכט די הכנסת ספר תורה, איז יארן שפעטער געפארן קיין ארץ ישראל. דער רב האט מיטגענומען יענע ספר תורה פון סטאווערט'ס באבע און ער האט מייסד געווען א שול אין ירושלים. די שול איז געווען די שול לעבן דעם האטעל וואו סטאווערט און זיין חברה זענען דעמאלט אריינגעגאנגען. עס קען זיין אז דער ספר תורה וואס האט אים מערער געווען צו תשובה יענע שבת אינדערפרי אין ירושלים, איז געווען די זעלבע ספר תורה וואס זיין באבע האט געגעבן אזוי סאך יארן פריער. ווען מיר ליינען די ווערטער, שטייגען סטאווערט און זיינע משפחה העכער און העכער אין אידישקייט. אפילו סטאווערט'ס טאטע איז אויך געווארן מער פרום.

אין די וואכעדיגע סדרה ליינט מען די עשרת הדברות וואס זענען די יסודות פון אידישקייט. עס שטייט אין די הייליגע תורה, "לא יהיה לך אלהים אחרים..." רש"י זאגט אויף דעם פסוק, אז עס זאל נישט זיין צו דיר געטער, וואס אנדערע האבן געמאכט אויף זיך פאר געטער. ד"ה אידן מוזן נאר גלייבן און דאווענען צום באשעפער. דאס האט אונזער ברוך פון דעם מעשה פארשטאנען. און אזוי מוז מען אויך גלייבן, ד"ה אז נאר דער אייבערשטער האט כח איבער אונזערע לעבן. דורך שטארקען זיין אין אמונה אין דעם באשעפער אליינס, וועלן מיר אלע זוכה זיין צו עכטע רפואות און ישועות און אלעס גוטס. גוט שבת אלע אידן.

גוט שבת אלע אידן. סטאווערט מינץ איז אויפגעוואקסן א פרייער איד אין די תש"כ יארן אין אמעריקע. סטאווערט'ס איינציגסטע קשר מיט אידישקייט איז געווען זיין באבע אין זיידע וועלכע זענען געווען פרום. נעבעך סטאווערט'ס טאטע האט אוועקגעליטשט פון אידישן וועג נאך פאר סטאווערט איז געבוירן. אלס יונגעל פלעגט סטאווערט עסן די סעודה פרייטאג צו נאכטס ביי זיין באבע און זיידע, אבער מער ווי דעם ביסל אידישקייט האט ער נישט געהאט אין די יונגע יארן.

סטאווערט האט חתונה געהאט אבער ער האט נישט געהאלטן קיין תורה און מצוות. איין טאג אין תשמ"ז האט סטאווערט מחליט געווען צו פארן קיין ארץ ישראל אויף א וואקאציע מיט זיין משפחה. זיי זענען געפארן מיט א גרופע טוריסטען פון אמעריקע. די גרופע איז אנגעקומען קיין ירושלים שפעט דאנערשטאג נאכט. ערב שבת האבן זיי זיך אויסגערוט פון די לאנגע נסיעה.

שבת אינדערפרי זענען עטליכע מענטשן פון די טוריסטישע גרופע צוזאמענגעקומען אין דעם פאר-צימער פונעם האטעל, שמועסנדיג וועלכע פלעצער צו באזוכן אין ירושלים. אלע אידן פון די גרופע זענען געווען פרייע. ב"ה ירושלים איז איינע פון די שטעט אין ארץ ישראל וואו אלעס איז פארמאכט אין שבת. וועגן דעם, האבן די גרופע נישט געהאט וואס צו טון אין שבת. איינע פון די חברה האט געהאט אן אינטערעסאנטע עצה: "לאמיר גיין צום שול!"

"דו ביסט משוגע?! היינט איז נישט יום כיפור!" (ליידער פאר רוב פרייע אידן, איז יום הקדוש די איינציגסטע טאג וואס זיי גיין אין שול). סוף כל סוף, באיין ברירה האבן די מענער פון דער גרופע מחליט געווען צו גיין אין שול, ווייל זיי האבן נישט געהאט עפעס אנדערש צו טון. פאר סטאווערט און די אנדערע פרייע אידן, איז עס געווען דאס ערשטע מאל וואס זיי זענען אריין אין אן עכטן שול אנגעפולט מיט פרומע אידן.

זיי זענען אריינגעקומען שטילעהייט אין שול כדי נישט צו שטערען די אידן וועלכע האבן געהאלטן אין מיט'ן דאווענען שטילע שמונה עשרה פון שחרית. זיי זענען ארויפגעגאנגען צום ליידיגען ווייבער שול ווייל זיי האבן געוואלט אנקוקען די מתפללים. באלד דערנאך האט מען אנגעהויבן קריאת התורה. די פרייע חברה האט געקוקט פון אויבן מיט גרויסע אפענע אויגן, זעענדיק ווי אזוי מען ליינט אין די תורה.

סטאווערט איז מוראדיג נתפעל געווארן פון דער קריאת התורה. ער האט אנגעהויבן צו טראכטן... "אויב איך וואלט געקענט צוריק גיין א טויזענט יאר פריער, בין איך זיכער אז איך וואלט געזען די זעלבע זאך וואס איך זע יעצט. די מענטשן האבן זיך נאר געטוישט, אבער עס איז די זעלבע תורה. דאס איז אפשר די סיבה פארוואס די אידן געזעסטירן נאך אזוי וויל דורות..." סטאווערט האט קיינמאל נישט געשפירט אזא התקשרות צום אידישקייט ווי יעצט. ווען ער איז צוריקגעפארן צו זיין היים אין קליוולאנד אין אמעריקע האט ער מחליט געווען צו ווערן מער אידיש.

דאס ערשטע זאך וואס סטאווערט האט געטון איז געווען צו שיקן זיינע קינדער צו א אידישע סקול. ליידער, צוליב זיין גרויסע עם הארצות, האט סטאווערט געשיקט זיינע קינדער צו לערנען אין א "רעפארם" סקול. סטאווערט איז אבער שנעל אנטווישט געווארן פון די רעפארם אידן, ווייל אלעס ביי זיי איז פרייעווייליג, ד"ה למשל אויב מען וויל היטן כשרות מעג מען, אויב מען וויל נישט, דארף מען נישט. אפילו סטאווערט אליינס איז נישט געווען פרום, האט די שיטה פון די רעפארם אידן נישט געהאט קיין פשט.

סטאווערט האט ארויסגענומען זיינע קינדער פון רעפארם סקול, און ער איז געגאנגען צו דעם קונסערוואטיוו. זיי זענען נישט געווען אסאך בעסער. למשל, זיי האבן געהאט א שחרית מנין אבער קיינער פון זיי האט געהיטן קיין שבת. וואס פאר א מין אידישקייט איז דאס? סטאווערט איז אויך נישט געווען צופרידן מיט די קונסערוואטיוו. אבער סטאווערט איז נאך אלס געבליבן פריי.

א שטיק צייט שפעטער איז ער געגאנגען צו א דינער פון די קונסערוואטיוו סקול. די דינער איז געווען אין א טריפה'נע רעסטאראנט רח"ל. בשעת דעם דינער, האט א רוח תשובה אריינגעכאפט אין סטאווערט, ווייל ער האט געטראכט, "וואס טון אידן מאכן א דינער אין אזא פלאץ?" און ער האט מחליט געווען נישט צו עסן דעם טריפה'ן פלייש! ווען מען האט